

(तिथि 24 अक्टूबर 2025, समय 18:10 (10 मिनट)

मुख्य समाचार:-

- प्रधानमंत्री नरेंद्र मोदी ने आज नई दिल्ली में 17 वें रोज़गार मेले में 51 हजार से अधिक युवाओं को नियुक्ति पत्र वितरित किए - प्रधानमंत्री ने कहा कि ये रोज़गार मेले देश के युवाओं के सपनों को साकार करने का माध्यम बने ।
- हरियाणा के अंबाला छावनी में रोज़गार मेला आयोजित किया गया- 225 अभ्यर्थियों को नियुक्ति पत्र
- मिले ।
- हरियाणा सरकार ने महँगाई भत्ते और महँगाई दर में तीन प्रतिशत की वृद्धि की ।
- हरियाणा के मुख्यमंत्री नायाब सिंह सैनी ने फरीदाबाद में चरण सुहावे गुरु चरण यात्रा का स्वागत किया - मुख्यमंत्री ने कहा कि 1984 के दंगा पीड़ित 121 परिवारों के एक- एक सदस्य को नौकरी दी जाएगी ।
- हरियाणा को इलेक्ट्रॉनिक्स निर्माण के प्रमुख हब के रूप में विकसित करने के लिए नई प्रोत्साहन योजनाएं शुरू की जाएंगी ।

-----

प्रधानमंत्री नरेंद्र मोदी ने आज नई दिल्ली में 17वें रोज़गार मेले में विभिन्न सरकारी विभागों और संगठनों में 51 हजार से ज़्यादा नवनियुक्त युवाओं को नियुक्ति पत्र वितरित किए गए। इस अवसर पर प्रधानमंत्री ने देश भर के युवाओं से कहा-

प्रधानमंत्री ने कहा कि रोज़गार मेले देश के युवाओं के सपनों को साकार करने का माध्यम बन गए हैं। प्रधानमंत्री ने विभिन्न सरकारी विभागों और संगठनों में 51 हजार से ज़्यादा नवनियुक्त युवाओं को नियुक्ति पत्र वितरित किए । श्री मोदी ने कहा -

श्री मोदी ने कहा कि अकेले इन रोज़गार मेलों के माध्यम से ही पिछले कुछ समय में 11 लाख से ज़्यादा युवाओं को नियुक्ति पत्र दिए गए हैं।

---

हरियाणा में अंबाला छावनी के एसडी कॉलेज सभागार में रोजगार मेले का आयोजन किया गया। जिसमें हरियाणा परिमंडल के मुख्य महा डायरेक्टर सचिन किशोर सहित अनेक अधिकारी मौजूद रहे रोजगार मेले में वर्चुअल माध्यम से प्रधान मंत्री द्वारा 225 नवनियुक्त अभियार्थियों को नियुक्ति पत्र दिए गए। आज जिन युवाओं को नियुक्ति पत्र मिले। वह नियुक्ति पत्र पाकर काफी उत्साहित दिखे। युवाओं ने बताया कि केंद्र सरकार की पारदर्शी व जन कल्याणकारी नीतियों के तहत उन्हें नौकरी मिली है।

सुमन लता ने बताया –

आज नियुक्ति पत्र पाने वाली नेहा ने कहा –

एक युवा शिव कुमार ने कहा की कड़ी मेहनत के बाद उसका नौकरी पाने का सपना साकार हुआ है।

---

हरियाणा सरकार ने आज अपने कर्मचारियों और पेंशनभोगियों, पारिवारिक पेंशनभोगियों को देय महंगाई भत्ते और महंगाई राहत की दरों में वृद्धि की घोषणा की ।

सातवें वेतन व पेंशन आयोग की संरचना के अनुसार वेतन और पेंशन, पारिवारिक पेंशन प्राप्त करने वालों को अब 1 जुलाई, 2025 से मूल वेतन और पेंशन, पारिवारिक पेंशन का 58 प्रतिशत महंगाई भत्ता और महंगाई राहत मिलेगी। इस समय यह 55 प्रतिशत है।

मुख्य सचिव श्री द्वारा जारी पत्र के अनुसार बढ़ी हुई दर का भुगतान इस माह के वेतन और पेंशन व पारिवारिक पेंशन के साथ किया जाएगा, जबकि जुलाई से सितंबर, 2025 माह के बकाया का भुगतान नवंबर, 2025 में किया जाएगा।

---

हरियाणा के मुख्यमंत्री नायब सिंह सैनी ने आज फरीदाबाद में आयोजित ऐतिहासिक 'चरण सुहावे' गुरु चरण यात्रा का स्वागत किया। हरियाणा के मुख्यमंत्री नायब सिंह सैनी ने कहा कि इस पवित्र यात्रा का स्वागत करना उनके लिए गौरव और सौभाग्य की बात है। उन्होंने कहा कि हरियाणा की धरती आज एक ऐतिहासिक और आध्यात्मिक क्षण की साक्षी बन रही है। मुख्यमंत्री ने कहा कि फरीदाबाद, जिसे दिल्ली का प्रवेश द्वार कहा जाता है, आज पवित्र जोड़ा साहिब के माध्यम से गुरु जी के चरणों की धूल को अपने मस्तक पर धारण कर रहा है। मुख्यमंत्री ने कहा कि गुरुओं की वाणी सदा मानवता का मार्गदर्शन करती रही है। श्री गुरु गोबिंद सिंह जी केवल सिखों के नहीं बल्कि पूरे राष्ट्र के प्रेरणास्रोत हैं।

मुख्यमंत्री ने कहा कि राज्य सरकार ने और 1984 के दंगा पीड़ित 121 परिवारों के एक सदस्य को सरकारी नौकरी देने को मंजूरी दी है।

इस अवसर पर उन्होंने बताया कि हरियाणा सरकार पहली से 24 नवंबर तक गुरु तेग बहादुर जी का 350वां प्रकाश पर्व श्रद्धा और सम्मान के साथ मनाएगी।

साथ ही सरकार ने पवित्र चिल्ला साहिब की भूमि गुरुद्वारा साहिब के नाम करने का निर्णय लिया है।

यह महान यात्रा दिल्ली से प्रारंभ होकर बिहार स्थित श्री गुरु गोबिंद सिंह जी महाराज के जन्म स्थान पटना साहिब तक जाएगी। इस ऐतिहासिक यात्रा का नेतृत्व केंद्रीय मंत्री हरदीप सिंह पुरी कर रहे हैं। इस यात्रा में माता साहिब कौर जी का पवित्र जोड़ा साहिब भी शामिल है।

---

फरीदाबाद के बाद चरण सुहावे गुरु चरण यात्रा 'पवित्र जोड़ा साहिब' का पलवल पहुंचने पर भव्य स्वागत अभिनंदन किया गया। पलवल में गुरुद्वारा समिति के उप प्रधान हरेंद्र सिंह, मार्किट कमेटी के अध्यक्ष पंकज विरमानी ने कहा कि 'पवित्र जोड़ा साहिब' यात्रा का जिला पलवल से होकर गुजरना सभी के लिए सौभाग्य और गर्व की बात है।

---

हरियाणा को 'इलेक्ट्रॉनिक्स निर्माण' के एक प्रमुख हब के रूप में विकसित करने के लिए जल्द ही इलेक्ट्रॉनिक्स कंपोनेंट मैन्युफैक्चरिंग स्कीम के तहत नई प्रोत्साहन योजनाएं शुरू की जाएंगी। इन योजनाओं में निवेशकों को वित्तीय और गैर-वित्तीय प्रोत्साहन प्रदान किए जाएंगे

मुख्य सचिव अनुराग रस्तोगी ने आज चंडीगढ़ में एक उच्च-स्तरीय बैठक के बाद बताया कि बैठक में इलेक्ट्रॉनिक्स कंपोनेंट मैन्युफैक्चरिंग इकोसिस्टम के विकास को गति देने राज्य में इलेक्ट्रॉनिक कंपोनेंट निर्माण संयंत्र स्थापित करने की रणनीतियों की समीक्षा की गई।

नई मसौदा 'ईसीएमएस नीति' में पूंजीगत एवं परिचालन खर्च की प्रतिपूर्ति, हरित ऊर्जा परियोजनाओं पर व्यय, प्रौद्योगिकी अधिग्रहण, क्षमता निर्माण, अनुसंधान एवं नवाचार सुविधाओं के विकास हेतु समर्थन जैसे अनेक प्रोत्साहन प्रस्तावित हैं। मुख्य सचिव ने कहा कि राज्य सरकार का उद्देश्य बड़े निवेश आकर्षित करना, रोजगार के नए अवसर सृजित करना और वैश्विक इलेक्ट्रॉनिक्स वैल्यू चेन में राज्य की भागीदारी को मजबूत करना है।

---